

एक नजर में



शिक्षा यात्रा की भव्य अगवानी होगी

उज्जैन। नगर में श्रीकृष्ण गुरुकुल शिक्षा यात्रा की भव्य अगवानी होगी। धर्म यात्रा तीर्थ पुरोहित महासंघ के संयोजन में 5 अक्टूबर से 9 अक्टूबर तक भगवान कृष्ण जिस मार्ग से मथुरा से उज्जैन शिक्षा ग्रहण करने सादीपनि आश्रम उज्जैन आए थे। उस मार्ग से निकलने वाली श्रीकृष्ण गुरुकुल शिक्षा यात्रा का उज्जैन में प्रवेश होने पर भव्य स्वागत अभिनंदन किया जाएगा। आज इस यात्रा के संबंध में उज्जैन में एक बैठक कर्मचारी कल्याण समिति के पूर्व अध्यक्ष राज्य मंत्री राजा रमेश चंद शर्मा की अध्यक्षता में तथा पूर्व नगर निगम सभापति प्रकाश वितोड़ा, पं. सुरेंद्र चतुर्वेदी, पं. राजेंद्र गुरु शर्मा, हरि सिंह यादव, यशवंत मीला महाराज, अरविंद जैन, पुजारी मनीष उपाध्याय, अशोक कोटवानी, डॉ. संतोष कुमार पंड्या, आदित्य नागर, गोपाल पाटीदार के आतिथ्य में संपन्न हुई। बैठक में कृष्ण गुरुकुल शिक्षा यात्रा समिति का संरक्षक नारायण यादव को तथा अध्यक्ष हरि सिंह यादव तथा महामंत्री कन्हैयालाल गोमे एवं कोषाध्यक्ष कमलेश पंचोली को मनोनीत किया गया। इस अवसर पर शैलेश दुबे, बीएल चोहान, आशीष शर्मा, चंद्र मेहनिक, पवन व्यास आदि बड़ी संख्या में समाज प्रमुख उपस्थित रहे। संचालन विनय कुमार ओझा ने किया, आभार कोषाध्यक्ष कमलेश पंचोली ने माना।



तीन दिवसीय गरबा महोत्सव

उज्जैन। गुर्जर गौड़ ब्राह्मण समाज प्रीमंज उज्जैन द्वारा स्थानीय शुभम मांगलिक परिसर महाकाल वाणिज्य केंद्र में किया जा रहा है। इन तीन दिनों तक माता की आराधना समस्त समाजजनों की जाएगी। गरबा महोत्सव में नगर की मात्र शक्ति युवा शक्ति के साथ साथ बढ़ चढ़ कर समाज जन भाग ले रहे हैं। उक्त जानकारी समाज के अध्यक्ष पं. राजेंद्र तिवारी ने दी। इस अवसर पर समाज के वरिष्ठ प्रवीण उपाध्याय, ओमप्रकाश शर्मा, एडवोकेट किशोर जोशी प्रबोध शास्त्री, द्वारकाधीश तिवारी, कमल दुबे, अनिल शर्मा, प्रदीप तिवारी, बसंत त्रिवेदी, विश्वास शर्मा पत्रकार, मनोज व्यास, प्रवीण शर्मा, सुनील शर्मा, संदीप त्रिवेदी, दिनेश शर्मा, महेश तिवारी, मातृ शक्ति में क्षमा शर्मा, नीलिमा शर्मा, मीता शर्मा, रत्ना शर्मा, सुप्रिया शर्मा, चंचल दुबे, कलावती शर्मा, दीपिका अनामिका व्यास, के साथ बड़ी संख्या में समाजजन उपस्थित थे। संचालन कु. मानसी दुबे और कु. समृद्धि व्यास ने किया।

शासन की निर्धारित दर पर ही उर्वरक बेचें

उज्जैन। गत दिवस को कलेक्टर रोशन कुमार सिंह द्वारा उर्वरक वितरण के संबंध में उपसंचालक कृषि जिला विपणन अधिकारी उपायुक्त सहकारिता मुख्य कार्यपालन अधिकारी जिला सहकारी बैंक की संयुक्त रूप से बैठक में द्वारा स्पष्ट निर्देश दिये गये कि जिले में समस्त उर्वरक विक्रेता (सहकारी, निजी) यह सुनिश्चित करेंगे की पीओएस मशीन पर उपलब्ध उर्वरक एवं भौतिक रूप से उपलब्ध उर्वरक में यदि कहीं पर भी अंतर पाया जाता है तो संबंधित उर्वरक विक्रेता पर उर्वरक गुण (नियंत्रण) 1985 के अंतर्गत आवश्यक कार्रवाई करने के निर्देश दिये गये हैं। अतः समस्त उर्वरक विक्रेताओं को शासन द्वारा निर्धारित दर पर उर्वरक विक्रय करें। उर्वरक विक्रेता अपने प्रतिष्ठान पर उर्वरक दर एवं स्टाक प्रदर्शन आवश्यक रूप से करें। पीओएस मशीन पर उपलब्ध उर्वरक एवं भौतिक उपलब्धता में अंतर ना हो। किसानों की उर्वरक के साथ अनावश्यक रूप से कोई अन्य सामग्री टैमिंग ना करें। उर्वरक क्रय करने आने वाले किसानों के साथ सौहार्दपूर्ण व्यवहार करें। यदि कहीं पर भी कालाबाजारी, अधिक दर पर विक्रय करने और उक्त निर्देशों का पालन नहीं करने की शिकायत प्राप्त होती है तो संबंधित विक्रेता के विरुद्ध उर्वरक गुण (नियंत्रण) 1985 के तहत कठोर वैधानिक कार्रवाई की जायेगी।



समाज के कर्मयोगियों का सम्मान

उज्जैन। स्व. कृष्णमंगल सिंह कुलश्रेष्ठ ने सदैव शिक्षा को केवल पुस्तकों तक सीमित न मानकर, विद्यार्थियों के जीवन निर्माण और राष्ट्र निर्माण का माध्यम बनाया। उक्त विचार वरिष्ठ स्वतंत्रता सेनानी प्रेम नारायण नागर ने भारतीय ज्ञानपीठ साधवन्मगर में स्व. कृष्णमंगल सिंह कुलश्रेष्ठ की जयंती पर मुख्य अतिथि के रूप में व्यक्त किया। यह अवसर पर समाज के विभिन्न क्षेत्र में उत्कृष्ट कार्य करने वाले कर्मयोगियों को कर्मयोगी कृष्णमंगल सिंह कुलश्रेष्ठ स्मृति सम्मान 2025 से अलंकृत किया गया। कला के क्षेत्र के कर्मयोगी पद्मश्री कालूराम बामनिया की ओर से उनकी अर्पिता बामनिया ने अलंकरण स्वीकार किया। युधिष्ठिर कुलश्रेष्ठ के साथ पुष्कर बाहेती, सुनील जैन, यश कुलश्रेष्ठ विशेष रूप से संभारगी रहे। स्वागत उद्बोधन संस्थान की निदेशिका अमृता कुलश्रेष्ठ ने दिया। इस अवसर पर डॉ. हरीश व्यास, डॉ. शिव चौरसिया, पंकज चंदोरकर सहित अनेक गणमान्य नागरिक उपस्थित थे। संचालन डॉ. मंजरीश पंड्या ने किया तथा आभार प्रदर्शन वरिष्ठ शिक्षाविद डॉ. शैलेंद्र पाराशर ने किया।



आजीविका फ्रेश मेला आज

उज्जैन। सेवा पखवाड़ा अभियान का आयोजन किया जा रहा है। अभियान का सबसे प्रमुख उद्देश्य नागरिकों में स्वदेशी उत्पादों को बढ़ावा देना है। इसी तारतम्य में जिला कलेक्टर रोशन कुमार सिंह के निर्देशानुसार सेवा पखवाड़ा अभियान अंतर्गत आजीविका मिशन जिला पंचायत द्वारा जिले के स्वयं सहायता समूहों एवं स्थानीय कारीगरों द्वारा निर्मित स्वदेशी उत्पादों को बढ़ावा देने एवं बाजार उपलब्ध करवाने के उद्देश्य से वोकल फॉर लोकल थीम पर आधारित तीन दिवसीय आजीविका फ्रेश मेला आज मेला 27 सितंबर तक पीजीबीटी ग्राउंड (जिला पंचायत हस्तशिल्प मेला ग्राउंड) में आयोजित किया जा रहा है। शुभारंभ कमला कुंवर अंतर सिंह देवडा, अनिल जैन कालुहेड़ा, कलावती यादव, शिवानी भूपेंद्र सिंह सोलंकी, गणमान्य अतिथियों की गरिमामय उपस्थिति में किया गया।

डिवाइडर से टकराई बाइक घायल

उज्जैन। रात में देवास रोड पर बाइक सवार डिवाइडर से टकरा गया। हादसे में गंभीर घायल होने पर उसे उपचार के लिए लोगों की मदद से अस्पताल लाया गया। बताया जा रहा है कि शंकरपुर का रहने वाला धर्मद पिता राधेश्याम ढोल बजाने का काम करता है। रात में एक कार्यक्रम के दौरान ढोल बजाने के लिए बाइक से नागझिरी जा रहा था, इस दौरान गरीब मार्ग पर अंधेरे से गुजरते समय वह डिवाइडर से जा टकराया। घटना में उसे गंभीर चोट लगी लोगों ने उसे घायल हालत में देखा तो एंबुलेंस की मदद से अस्पताल पहुंचाया। डिवाइडर से टकराने के बाद बाइक भी क्षतिग्रस्त हो गई थी। पुलिस ने मामला जांच में लिया है घायल की हालत खतरने से बाहर बताई गई है।

सिंहस्थ-2028 पर प्रशासन की कड़ी नज़र



उज्जैन। महाकाल की नगरी में विकास की गंगा बढ़ निकली है, महाकुंभ 2028 के मेहनजर जो विकास कार्य निर्माण कार्य सौंदर्यीकरण, चौड़ीकरण शुरू हुए हैं वह भूतों न भविष्यति, देश में ऐसे मात्र 4 शहर हैं जो सिंहस्थ और कुंभ के लिए विशेष तौर पर तैयार किए जाते हैं। उसमें से उज्जैन एक है।

सदावल में 4 हेलीपैड एक साथ बनाए जा रहे हैं। मुख्यमंत्री डॉ. मोहन यादव के गृह नगर उज्जैन में ऐतिहासिक निर्माण कार्यों की शुरुआत हो चुकी है। आंतरिक सड़कों के साथ ही फोरलेन सिक्स लेन के साथ ही 19 पुल भी बनाए जा रहे हैं। सारे निर्माण कार्य जब समाप्त हो जाएंगे तो उज्जैन दमकने



लगेगा। कलेक्टर ने इसके बाद झालरिया मठ नृसिंहघाट पुल की रेलिंग कार्य का निरीक्षण किया और आवश्यक निर्देश दिये। निरीक्षण के दौरान कार्तिक मेला रोड वाली क्षिप्रा की छोटी रपट को नवीन फोरलेन होने वाले निर्माण कार्य स्थल का निरीक्षण कर संबंधित अधिकारियों को कार्य प्रारंभ करने के निर्देश दिये। क्षिप्रा नदी

पर बडनगर छोटी रपट की ऊर्चाई बढ़ाकर फोरलेन किया जायेगा। इसकी लंबाई 130 मीटर रहेंगी। कलेक्टर ने इसके बाद जूना सोमारिया वीर दुर्गादास छत्री तक फोरलेन सड़क निर्माण तथा केडी गेट से गॉसा रोड पर क्षिप्रा नदी पर नवीन फोरलेन पुल निर्माण तथा समानांतर पैदल पुल के निर्माण कार्य स्थल का निरीक्षण



किया। फोरलेन पुल निर्माण की लंबाई 150 मीटर एवं चौड़ाई 16 मीटर बनाई जाएगी। कलेक्टर ने संबंधित निर्माण विभागों के अधिकारियों को कार्य तीव्र गति से करने के निर्देश दिये। पिछले सिंहस्थ 2016 में 14 ब्रिज उज्जैन संभाग में बनाए गए थे कुछ ब्रिज जिले के बाहर बने थे 10 से 11 ब्रिज उज्जैन में बनाए गए थे इस बार

2028 के तहत लगभग 19 पुल बनाए जा रहे हैं लोकनिर्माण विभाग द्वारा सिंहस्थ 2028 के अंतर्गत इस कार्य प 477.11 करोड़ की लागत खर्च होगी। निरीक्षण के दौरान लोकनिर्माण विभाग के कार्यपालन यंत्री, सेतु निगम के कार्यपालन यंत्री पीएस पंत, एसडीओ आरके कटारिया एवं प्रफुल्ल जैन आदि उपस्थित थे।

शिप्रा ब्रिज पर समानांतर पुल
कलेक्टर रोशन कुमार सिंह ने सर्वप्रथम हरिफाटक ब्रिज के समीप पार्किंग स्थल से क्षिप्रा नदी पर समानांतर उच्च स्तरीय वाहनकर ब्रिज निर्माण कार्य का निरीक्षण कर कार्यों की गुणवत्ता की जांच की। उन्होंने निर्माण कार्य के कान्ट्रक्टर से जानकारी प्राप्त कर पूछा कि निर्माण कार्य में किसी प्रकार की कोई परेशानी तो नहीं आ रही है। कलेक्टर ने संबंधितों को निर्देश दिये कि समय पर निर्माण कार्य पूरा किया जायें। उन्होंने निर्माणधीन 32 एम्पम से बनने वाले पिल्लर (स्तंभ) निर्माण कार्य की जांच कर संबंधित को निर्देश दिये कि निर्माण कार्य में गुणवत्ता का विशेष ध्यान रखा जाए। कलेक्टर ने निर्माण कार्यों की सुक्ष्मता से निरीक्षण कर संबंधितों को निर्देश दिए।

कलेक्टर जायजा लेने पहुंचे
कलेक्टर रोशन कुमार सिंह और जिला प्रशासन के अफसर सिंहस्थ कार्यों की गुणवत्ता पर विशेष सजग है। इसी तारतम्य में कलेक्टर सिंह ने लोक निर्माण विभागों के अधिकारियों के साथ शुक्रवार को प्रातः सिंहस्थ 2028 दृष्टिगत चल रहे विभिन्न निर्माण कार्यों का निरीक्षण कर गुणवत्ता की जांच परखी। सिंहस्थ 2028 के अंतर्गत अरबों रुपये के सैकड़ों निर्माण कार्य प्रगति में है। उज्जैन में निरंतर विकास के काम हो रहे हैं। कलेक्टर ने सदावल में 14 हेक्टेयर क्षेत्र में 4 हेलीपैड के निर्माण कार्य का निरीक्षण किया। उन्होंने इस दौरान निर्माणरत हेलीपैड के कार्य की खुदगई करवाकर सबडोज, सीआरएम और डीएलसी की गुणवत्ता का निरीक्षण किया।

चार हेलीपैड से मिलेगी सुविधा
सिंहस्थ मेला क्षेत्र में बड़े-बड़े साधु संत आएंगे, कई महामंडलेश्वर आएंगे और उन साधु संतों से आशीर्वाद लेने के लिए देश विदेश के कई अतिथि भी आएंगे। सभी को मेला क्षेत्र जाने के लिए अब तक बड़ी मशक्कत करना पड़ती थी। पूरा शहर पार करने के बाद मंगलनाथ सिद्धनाथ, गढ़ कालिका से लेकर उजड़ खेड़ा, बडनगर रोड पर आना-जाना पड़ता था, इसके लिए काफी समय खर्च होता था साथी करोड़ों श्रद्धालुओं के बीच से वहां निकलना भी मुश्किल होता था। ऐसे में अब बडनगर रोड पर सदावल के समीप कार्तिक मेला ग्राउंड के आगे चार हेलीपैड एक साथ बनाए जा रहे हैं। जिनके निर्माण पश्चात इनका उपयोग करने से सभी को आसानी और सुविधा होगी।

सेवानिवृत्त लैब टेक्नीशियन का झोला काटकर उड़ाये 1.90 लाख बैंक परिसर में लगे कैमरे में कैद हुई दो महिलाएं, तलाश जारी

उज्जैन। बैंक में रुपए जमा करने पहुंचे सेवानिवृत्त टेक्निशियन के साथ फार्म भरते समय बड़ी वारदात हो गई। झोला काटकर 1.90 लाख रुपए उड़ा दिये गये। बैंक में लगे कैमरों के फुटेज देखने पर 2 महिला सामने आईं। जिनकी तलाश की जा रही है।



इंद्रानगर में रहने वाले नारायणदास बैरागी 85 साल स्वास्थ्य विभाग में लेब टेक्निशियन के पद से सेवानिवृत्त है। वह

आगरा रोड स्थित बैंक ऑफ बड़ौदा में 1.90 लाख रुपये जमा करने पहुंचे थे। वह रुपए जमा करने का फार्म भर रहे थे, उसी दौरान बैंक उपभोक्ताओं की भीड़ के बीच किसी ने नीचे से झोला काटकर रूपये उड़ा दिये। फार्म भरने के बाद काउंटर पर रुपए जमा करने के लिये झोले में हाथ डाला तो रुपए गायब थे। नारायणदास बैरागी ने बैंक कर्मचारी और अधिकारियों

युवती को मिलने बुलाया और गैरेज में ले जाकर की छेड़छाड़

हिंदूवादी संगठन ने युवक को पकड़ सिखाया सबक

उज्जैन। गरबा देखने निकली युवती को युवक ने मिलने बुलाया और गैरेज में ले जाकर छेड़छाड़ करने लगा। युवती ने शोर मचा दिया लोग एकत्रित हो गए। हिंदूवादी संगठन को जानकारी मिली तो कार्यकर्ताओं ने युवक को पकड़कर सबक सिखाया। पुलिस ने छेड़छाड़ का मामला दर्ज किया है।



नीलगंगा थाना क्षेत्र के मंड्यमन चौराहा के समीप गुरुवार रात न्यू उज्जैन मोटर्स गैरेज से युवती की आवाज आने पर आसपास के लोग एकत्रित हो गए। गैरेज में मुस्लिम युवक युवती के साथ जबरदस्ती का प्रयास कर रहा था। लोगों ने युवकों को घेर लिया मामले की जानकारी हिंदूवादी संगठन को लगी तो मौके पर पहुंच गए उन्होंने युवक की जमकर पिटाई कर दी। मामला पुलिस थाने पहुंचा जहां युवती ने बताया कि उसकी फरदीन खान से सोशल मीडिया पर पहचान हुई थी। रात में गरबा देखने निकली थी तभी फरदीन ने कॉल कर

जरूरी बात करने के लिए मंड्यमन चौराहा पर बुलाया। वह पहुंची तो जबरदस्ती गैरेज में लेकर और गलत करने का प्रयास करने लगा। नीलगंगा थाना पुलिस ने मामले में युवती की शिकायत पर फरदीन के खिलाफ छेड़छाड़ का प्रकरण दर्ज कर लिया। लोगों द्वारा की गई मारपीट के दौरान उसे चोट लगी थी जिसके चलते पुलिस ने फरदीन का मेडिकल कराया। शनिवार दोपहर को उसे न्यायालय में पेश कर जेल भेजा गया है।

क्षिप्रा नदी में डूबे हलवाई की 3 दिन बाद मिली लाश

उज्जैन। भूखी माता मंदिर घाट पर बुधवार शाम हलवाई का काम करने वाले युवक क्षिप्रा नदी में डूब गया था। तीन दिन बाद शनिवार को युवक की लाश मिल गई। पुलिस ने पोस्टमार्टम कराया है। राजगढ़ के पंचो में रहने वाला मीणा परिवार हलवाई का काम करता है। पिछले 8 सालों से वह चितामण क्षेत्र में निवास कर रहा है। उन्हें भूखी माता मंदिर के पास आश्रम में काम मिला है। पूरा परिवार हलवाई का काम करने आया हुआ था। इस दौरान परिवार में शामिल सौनू पिता दुर्गादास मीणा 26 साल शाम 5.30 बजे के लगभग भूखी माता घाट पर नहाने चला गया। क्षिप्रा का जलस्तर बढ़ा हुआ था, जिसके चलते गहराई में चला गया। उसे दूबाता देख भाई ने नदी में छलांग लगाई, सौनू को वह बाहर लाने का प्रयास कर रहा था, लेकिन बहाव अधिक होने पर छूट गया। भाई को खुद के डूबने का भय दिखाई दिया तो बाहर आ गया। सौनू गहराई में जा चुका था। युवक के डूबने की खबर मिलते ही एसडीआरएफ टीम के जवान दीपक पटेल, राहुल मंडलेश्वर, माखनसिंह, संतोष सोलंकी नाव लेकर पहुंचे। इसके बाद से तीन दिनों तक उसकी तलाश में सर्चिंग अभियान चलाया जा रहा था। शनिवार को डूबे युवक की बॉडी फ्लोट के बाद गहराई से बाहर पानी के ऊपर आ गई। लाश मिलने पर पुलिस मौके पर पहुंची। 3 दिन से सौनू के परिजन भी क्षिप्रा नदी के घाटों पर उसके मिलने का इंतजार कर रहे थे।

कंठाल से गोपाल मंदिर तक साधु संतों के नेतृत्व में भाजपा का पैदल मार्च

उज्जैन। देश को यदि आत्मनिर्भर बनाना है तो हम सभी को स्वदेशी अपना ना होना तभी विदेशी चीज अपने आप चलन से धीरे-धीरे बाहर होने लगेगी। यह बात गोपाल मंदिर स्वदेशी के लिए मार्च के समापन अवसर पर राज्यसभा सांसद बाल योगी उमेश नाथ महाराज ने कही। इससे पहले सभी साधु संत कंठाल चौपाहे पर इकट्ठे हुए जहां भारतीय जनता पार्टी के नगर अध्यक्ष संजय अग्रवाल एवं नगर निगम सभापति कलावती यादव एवं विधायक अनिल जैन कालुहेड़ा अन्य नेताओं ने पहले सबका स्वागत किया। इसके बाद भाजपा के सभी नेता एवं कार्यकर्ता हाथ में स्वदेशी का नारा

आनंद नगर में गर्भवती महिला के साथ पड़ोसियों ने की मारपीट

उज्जैन। कुछ दिन पहले ही किराए से रहने आए परिवार की गर्भवती महिला के साथ रात में पड़ोसियों ने मारपीट कर दी। घायल गर्भवती को उपचार के लिए चरक अस्पताल में भर्ती कराया गया है। नानाखेड़ा आनंद नगर में रहने वाली प्रिया पति दीपांशु जैन गर्भवती है रात में परिजन उसे अस्पताल लेकर पहुंचे थे। डॉक्टर ने उपचार के लिए भर्ती किया है। परिजनों ने बताया कि वह पूर्व में जवाहर नगर के निवासी थे लेकिन पानी की समस्या होने पर वह आनंद नगर में किराए से रहने आए। यहां पड़ोस में रहने वाला परिवार

उज्जैन। कुछ दिन पहले ही किराए से रहने आए परिवार की गर्भवती महिला के साथ रात में पड़ोसियों ने मारपीट कर दी। घायल गर्भवती को उपचार के लिए चरक अस्पताल में भर्ती कराया गया है।

उनके घर में अंधेरा ढलने के बाद तांक झांका करता था। रात में भी पड़ोसी पिता पुत्र घर में देख रहे थे जिन्हें प्रिया ने टोका और घर में देखने से मना किया, जिस पर पिता पुत्र भड़क गए और प्रिया के साथ मारपीट शुरू कर दी। पड़ोसों की महिला भी आ गई, प्रिया के साथ मारपीट होती देख पति बीच बचाव करने आया तो पड़ोसी ने उसके साथ भी मारपीट की। मारपीट में घायल गर्भवती के मामले में अस्पताल के इव्यूटी कंपाउंड द्वारा रात में ही पुलिस को सूचना दी गई। पुलिस द्वारा प्रिया के बयान दर्ज कर पड़ोसियों के खिलाफ प्रकरण दर्ज किया है।

उज्जैन। देश को यदि आत्मनिर्भर बनाना है तो हम सभी को स्वदेशी अपना ना होना तभी विदेशी चीज अपने आप चलन से धीरे-धीरे बाहर होने लगेगी।

यह बात गोपाल मंदिर स्वदेशी के लिए मार्च के समापन अवसर पर राज्यसभा सांसद बाल योगी उमेश नाथ महाराज ने कही। इससे पहले सभी साधु संत कंठाल चौपाहे पर इकट्ठे हुए जहां भारतीय जनता पार्टी के नगर अध्यक्ष संजय अग्रवाल एवं नगर निगम सभापति कलावती यादव एवं विधायक अनिल जैन कालुहेड़ा अन्य नेताओं ने पहले सबका स्वागत किया। इसके बाद भाजपा के सभी नेता एवं कार्यकर्ता हाथ में स्वदेशी का नारा

उत्पादन स्वदेशी है। इसका बोर्ड लगाए और ग्राहकों से भी आग्रह कीजिए कि वे देश में बना माल ही खरीदें। इस दौरान महापौर मुकेश टटवाल, रूप पमनानी, आनंदसिंह खोंची, कल्याण शिवहरे सहित कार्यकर्ता बड़ी संख्या में उपस्थित थे। कार्यक्रम में महंत डॉ. रामेश्वर दास महाराज रामानुज कोट के रंगनाथचार्च, शैलेषानंद महाराज, शांति स्वरूपानंद, महंत महावीर नाथ भगवानदास महाराज, विशाल दास महाराज, रामचंद्र दास महाराज, दिग्विजय दास महाराज आदि साधु संत उपस्थित थे। कार्यक्रम एवं पैदल मार्च का संचालन महामंत्री जगदीश पांचाल ने किया।

जागृत करने वाली पट्टी लेकर गोपाल मंदिर तक पैदल चले। इस दौरान सभी ने नारा लगाया स्वदेशी अपनाओ देश बचाओ प्रधानमंत्री का नारा है। स्वदेशी को अपनाना है इस दौरान नगर अध्यक्ष संजय अग्रवाल एवं साधु संतों ने सभी व्यापारियों से अपील भी की आप अपनी दुकान पर आपके कौन से

दीप उत्सव 20 को... 20 को प्रदोष काल में अमावस्या रहेगी, मां लक्ष्मी का इसी दिन करना श्रेष्ठ

इस बार दीपावली का पर्व दो दिन, उज्जैन के ज्योतिष बोले-20 अक्टूबर को मनाएं

नवभारत न्यूज
उज्जैन। दिवाली इस बार भी दो दिन 20 व 21 अक्टूबर को होना बताई जा रही है। पंचांगों में कहीं 20 तो कहीं 21 को दिवाली बताई गई है। लेकिन

उज्जैन के ज्योतिषियों का कहना है कि 20 अक्टूबर को दीपावली मनाना शास्त्र सम्मत रहेगा। उज्जैन के ज्योतिषाचार्य पंडित अमर डब्बावाला ने बताया कि प्रदोष काल

की अमावस्या 20 तारीख को ही पड़ रही है और दीपावली का पूजन प्रदोष काल की अमावस्या में ही करना सर्वश्रेष्ठ व शुभ मंगलकारी है। इसलिए इसी दिन मां लक्ष्मी का पूजन

बगलामुखी मंदिर में जनकल्याण के लिए 151 पंडित कर रहे पाठ

उज्जैन के भैरवगढ़ रोड स्थित प्रसिद्ध बगलामुखी मंदिर धाम में शारदीय नवरात्रि में जनकल्याण की भवना से 151 पंडित रोज देवी पाठ व जाप कर रहे हैं। योगी पीर महंत श्री रामनाथ जी महाराज के सानिध्य में यह अनुष्ठान चल रहा है। जिसका समापन महानवमी पर हवन-पूजन व भंडारे के साथ किया जाएगा। प्रतिदिन मां का अभिषेक, श्रार कर मेवा-मिष्ठान का भोग लगाया जा रहा है। कुमकुम से अर्चना भी की जा रही है। नवरात्रि की महाअष्टमी, महानवमी पर दिनभर मंदिर से यह अभिषेक कुमकुम श्रद्धालुओं को देवी के आशीर्वाद स्वरूप निःशुल्क वितरित किया जाएगा।



दानीगेट पर शिव परिवार संग विराजी मां दुर्गा

पुराने शहर के शिप्रा तट के पास दानी गेट चौराहे पर मां दुर्गा की 15 फीट ऊंची मां दुर्गा की प्रतिमा शिव परिवार के साथ विराजित की गई है। यहां संस्था मां अंबिका दानेश्वरी गुप द्वारा 39 वर्ष में आयोजन किया जा रहा है। संस्था के अध्यक्ष मुकेश सारवान कप्तान ने बताया कि नवरात्रि में विशाल पर विराजित प्रतिमा की प्रतिदिन रात 9 बजे ढोल-ढमकों से महाआरती की जा रही है। 30 सितंबर को संत समागत महाआरती की जाएगी। जिसमें स्थानीय अखाड़ा परिषद के अध्यक्ष महंत रामेश्वर दास महाराज, महंत भगवान दास महाराज, महामंडलेश्वर ज्ञानदास महाराज सहित अनेक संत-महंत शामिल होंगे। 1 अक्टूबर को 56 भोग, 2 अक्टूबर को दशहरा मिलन, 4 अक्टूबर को कन्या पूजन व भंडारा रखा गया है एवं 5 अक्टूबर को वलसमारोह के साथ मूर्ति विसर्जन किया जाएगा।

